

पिंगळा भवानी जगदंबा । तारक विश्वाची अंबा॥ धृ ॥

आदीमाया आदीशक्ती । चैतन्याची निज स्फूर्ती ।
महिषासुरमर्दीनी ती । शुंभ निशुंभा हारीणी ती ।
चाल - विशाल गडावर वास करी ।

वृक्षलतांची झाडी वरी ।

सुरम्य वनराजी ही बरी ।

असा हा थाट । आगळा घाट । मार्ग हा नीट ।
अंबा तु माता आमुची । जीवन ज्योती सकळाची ।
पिंगळा भवानी॥ १ ॥

चैत्र अश्विन नवरात्र । अन्नपूर्णेस गावे स्तोत्र ।
तेजस्विनी अनंताची । स्वामिनी ब्रह्मांडाची ।
काळजी धरीशी । नायिका तु जगदिशाची ।
चाल - नेसली पितांबर अंबा ।

चंडिका संकटी धावे बा ।

पिंगळा स्वयंभू जगदंबा ।

केश संभार । हाती तलवार । सिंढावरी स्वार ।
नाशवी भगवती दुरीताला । भुवनचरीसी जय बोला ।
पिंगळा भवानी॥ २ ॥

लाल कुंकुम भालाला । मंदीर शोभे शिखराला ।
विशाल लोचनी हरी वरदा । भजता दुःख न राही कदा ।
चित्कळा स्फुरण ब्रह्माचे । अनंत गुण या देवीचे ।

चाल - समाधी लावीशी योग्याला ।

शक्ती देसी सकळाला ।

पावन करीशी जगताला ।

धाव लवलाही । आमुची आई । नमन तव पायी ।
दयासिंधु अवतार धरी । उजळता आरती उध्दारी ।
पिंगळा भवानी॥ ३ ॥